

मंगलवार को संघ प्रमुख मोहन भागवत प्र.मंत्री मोदी से मिले थे

इस मीटिंग का ही नतीजा माना जा रहा है, “जातिगत जनगणना” (कास्ट सैंसस) पर सरकार का निर्णय

-रेणु मित्तल-
-राष्ट्रदूत दिल्ली ब्यूरो-
नई दिल्ली, 30 अप्रैल। एलओसी के उस पार बम गिराने के बजाय, प्रधानमंत्री नरेन्द्र मोदी ने जातिगत जनगणना की घोषणा करके एक दूसरा विस्फोट कर दिया है। राहुल गांधी बार-बार इसकी माँग कर रहे थे तता अपने इस एजेंडा पर बड़े परिश्रम, निष्ठा एवं नियमितता के साथ जोर देते आ रहे थे। संसद में बोलते हुये, राहुल गांधी ने कहा था कि जातिगत जनगणना की घोषणा करने के लिये नरेन्द्र मोदी की सरकार को बाध्य करेंगे। यह स्पष्ट नहीं है कि मोदी एंड कम्पनी का यह हृदय -परिवर्तन क्यों और कैसे हुआ, क्योंकि भाजपा और सरकार जातिगत जनगणना का निरंतर विरोध करती आ रही थी, क्योंकि इससे हिन्दू -मुस्लिमों को बाँटने वाला उनका एजेंडा कमजोर होता है।

कल आरएसएस प्रमुख मोहन भागवत ने प्रधानमंत्री नरेन्द्र मोदी से भेंट की थी, तथा जातिगत जनगणना के इस निर्णय को इन दोनों की कल की मीटिंग के नतीजे के रूप में देखा जा रहा है। पिछले वर्ष केरल में हुई कार्यकारिणी की तीन दिन की मीटिंग के बाद, आरएसएस ने यह ‘ऑन रिकॉर्ड’ कहा था कि वह जातिगत जनगणना के

- **जैसा कि विदित ही है, गत वर्ष, केरल में हुई आरएसएस कार्यकारिणी की बैठक में, अधिकृत रूप से निर्णय लिया गया था कि संघ, “जातिगत जनगणना” के पक्ष में रहेगा।**
- **राहुल गांधी ने जाति “जनगणना” के पक्ष में सरकार का मन बदलवाने का श्रेय न लेकर कहा कि “जातिगत जनगणना” की प्रक्रिया का मॉडल तेलंगाना का मॉडल हो, न कि “जातिगत जनगणना” का बिहार मॉडल, जिससे सही सवाल, सही तरीके से पूछे जायेंगे तथा जातिगत गणना का पूरा लाभ मिलेगा जनता को।**
- **राहुल गांधी ने यह भी कहा कि आरक्षण की पचास प्रतिशत की सीमा भी हटायी जाए ताकि ओबीसी, दलित, आदिवासी आदि की प्रगति बाधित न हो।**
- **राहुल गांधी ने कहा, प्राइवेट शिक्षण संस्थाओं में भी 15 प्रतिशत आरक्षण देने का प्रावधान अनिवार्य रूप से लापू हो। हालांकि, इसे संवैधानिक अधिकार माना गया है, पर, उसका क्रियान्वयन नहीं हुआ है।**
- **राहुल गांधी ने यह भी कहा कि उन्हें इस बारे में कोई रुचि नहीं है कि जातिगत जनगणना का निर्णय अचानक क्यों लिया गया है, पर, केवल यह खुशी है कि यह निर्णय लिया गया है।**

बाद, आरएसएस ने यह ‘ऑन रिकॉर्ड’ कहा था कि वह जातिगत जनगणना के

पक्ष में है। जो भी हो, इस निर्णय का समय अपने आप में बड़ा रुचिकर है। यह एक ऐसा समय है, जब पूरा देश सरकार से यह अपेक्षा कर रहा है कि सरकार पहलगाम में हुई निर्दोष नागरिकों की हत्या की प्रतिक्रिया में पाकिस्तान के खिलाफ कोई कड़ी कार्यवाही करेगी। राहुल गांधी ने बिल्कुल साफ शब्दों में प्रधानमंत्री से कहा है कि वे पाकिस्तान के खिलाफ कड़ी कार्यवाही करें, बिल्कुल भी हिचकिचायें नहीं। राहुल ने कहा कि जिन लोगों ने यह जघन्य अपराध किया है, उन्हें इसका भरपूर जवाब देना ही होगा, क्योंकि भारतवासी इसे बदोशत नहीं करेंगे। राहुल गांधी ने कहा कि पूरा विपक्ष सरकार के साथ खड़ा है तथा नरेन्द्र मोदी को अपना पूरा समर्थन दे रहा है, इसलिये मोदी और उनकी सरकार को निर्णायक कार्यवाही करनी ही चाहिये। पहलगाम हमले के एक सप्ताह बाद, राहुल ने प्रधानमंत्री मोदी को बड़े प्रभावी तरीके से घेरते हुये, उनसे कार्यवाही, बल्कि ऐसी कार्यवाही करने के लिये कहा है जिससे अपराधियों और इस अपराध के घण्टिकर्ताओं को ऐसा (शेष अंतिम पृष्ठ पर)

दुष्कर्म पीड़िता को गर्भपात कराने की मंजूरी

जयपुर, 30 अप्रैल। राजस्थान ने अविवाहित दुष्कर्म पीड़िता के 20 सप्ताह के भ्रूण का गर्भपात करवाने की मंजूरी दी है। अदालत ने एसएमएस अस्पताल के अधीक्षक को निर्देश दिया है कि वे तीन दिन में महिला चिकित्सालय या जनाना अस्पताल में पीड़िता का गर्भपात जरूरी मापदंडों की पालना करवाते हुए सुरक्षित तौर पर कराए। वहीं, भ्रूण को भविष्य में डीएनए जांच के लिए सुरक्षित रखा जाए। जस्टिस शुभा मेहता ने यह आदेश पीड़िता की मां की याचिका को मंजूर करते हुए दिए।

- **अदालत ने एसएमएस अस्पताल के अधीक्षक को तीन दिन में महिला चिकित्सालय या जनाना अस्पताल में सुरक्षित तौर पर गर्भपात करवाने के निर्देश दिये।**

याचिका में अधिवक्ता नगमा बानो ने बताया कि आरोपी ने पीड़िता को शादी का झांसा देकर उसके साथ दुष्कर्म किया। इससे पीड़िता गर्भवती हो गई। आरोपी ने पीड़िता से शादी करने से मना कर दिया। इस पर आरोपी के खिलाफ दुष्कर्म का मामला दर्ज कराया गया। याचिका में कहा गया कि उसकी बेटी वयस्क है और वह दुष्कर्म के कारण गर्भवती हुई है, जिससे उसे मानसिक व शारीरिक आघात लगा है। वह गर्भ को (शेष अंतिम पृष्ठ पर)

अमेरिका की जीडीपी 0.3 प्रतिशत घटी, जबकि, 1 प्रतिशत बढ़ने की आशा थी

ट्रम्प ने इकोनॉमिक गतिविधि में इस कमी को पुराने राष्ट्रपति बाइडन की गलत नीतियों का परिणाम बता कर पीछा छुड़ाया

- **पर, सच यह है कि जीडीपी की गिरावट से ट्रम्प प्रशासन स्तब्ध है तथा राष्ट्रपति ट्रम्प ने कैबिनेट मीटिंग बुलाई है। अमेरिका की जीडीपी घटने के इस घटनाक्रम पर मंथन करने के लिए।**
- **डॉओ जोन्स इन्डैक्स, जो अमेरिका की आर्थिक स्थिति को परिलक्षित करता है, में 1 % की गिरावट आई है।**
- **एसएण्डपी इन्डैक्स के अनुसार, भी गिरावट 1.5% है।**
- **नैसडैक, जो अधिकतर टेक्नोलॉजीकल कम्पनियों की स्थिति दर्शाता है, में 2.2 की गिरावट आई है।**
- **इसलिए, अब राष्ट्रपति ट्रम्प को समझाना पड़ रहा है कि यह गिरावट टैरिफ में छेड़छाड़ से नहीं, बल्कि पूर्व राष्ट्रपति बाइडन की गलत नीतियों के कारण हुई है।**

छोटी है, लेकिन इसकी प्रारंभिक रिपोर्टों से प्रशासन में घबराहट फैल गई है। डॉनल्ड ट्रंप ने अपने सोशल मीडिया पर इस रिपोर्ट पर प्रतिक्रिया दी है और इसके लिए पिछले प्रशासन की नीतियों को जिम्मेदार ठहराया है। ट्रंप ने कहा है कि जी.डी.पी. में आई गिरावट बाइडन प्रशासन की

नीतिगत खामियों का परिणाम है और जी.डी.पी. फिर से बढ़ना शुरू होगी। उन्होंने अमेरिकियों से धैर्य रखने और अच्छे दिनों की प्रतीक्षा करने की अपील की है। ट्रंप ने विश्वास व्यक्त किया है कि अमेरिका की अर्थव्यवस्था में “बूम” (शेष अंतिम पृष्ठ पर)

कांग्रेस “डैमेज कंट्रोल” की मुद्रा में आई ट्वीट्स के मसले पर

महासचिव वेणुगोपाल ने चेतावनी दी, पार्टी के नेताओं व कार्यकर्ताओं को, पार्टी के अधिकृत वक्तव्य तक ही सीमित रखें, अपनी प्रतिक्रिया को

-जाल खंबाता-
-राष्ट्रदूत दिल्ली ब्यूरो-
नई दिल्ली, 30 अप्रैल। कांग्रेस के अधिकृत हैंडल से ‘एक्स’ पर डाली गई कुछ पार्टी नेताओं की टिप्पणियों तथा सोशल मीडिया पोस्टों की जब भाजपा तथा कुछ विपक्षी नेताओं द्वारा कड़ी आलोचना की गई तो कांग्रेस बुधवार को डैमेज कंट्रोल में जुट गई। पार्टी ने अपने नेताओं तथा सोशल मीडिया विभागों से कह दिया है कि वे सार्वजनिक बयानों और पोस्टों में अनुशासनपूर्ण रहें” तथा स्वयं को पहलगाम आतंकी हमले के बाद पारित

राष्ट्रीय सुरक्षा सलाहकार बोर्ड का पुनर्गठन

नयी दिल्ली, 30 अप्रैल। पहलगाम आतंकवादी हमले के बाद सरकार ने बुधवार को एक बड़ा कदम उठाते हुए राष्ट्रीय सुरक्षा सलाहकार बोर्ड का पुनर्गठन कर रिसर्च एंड एनालाइसिस विंग (रॉ) के पूर्व प्रमुख आलोक जोशी को इसका नया अध्यक्ष नियुक्त किया है। पुनर्गठित राष्ट्रीय सुरक्षा सलाहकार बोर्ड के सात सदस्यों में कई शीर्ष स्तर के सेना, नौसेना और वायु सेना के अधिकारियों के अलावा भारतीय पुलिस सेवा के शीर्ष अधिकारियों को शामिल किया गया है।

- **रॉ के पूर्व चीफ आलोक जोशी राष्ट्रीय सुरक्षा सलाहकार बोर्ड के अध्यक्ष नियुक्त।**
- **बोर्ड के नए सदस्यों में एयर मार्शल पीएम सिन्हा, लेफ्टिनेंट जनरल एके सिंह, रियर एडमिरल मोटी खन्ना और भारतीय पुलिस सेवा दो पूर्व अधिकारी – राजीव रंजन वर्मा तथा मनमोहन सिंह शामिल है। इसके अलावा, भारतीय विदेश सेवा के अधिकारी बी वेंकटेश वर्मा को भी सात सदस्यों बोर्ड का सदस्य नियुक्त किया गया है।**
- **पहलगाम हमले के बाद भारत और पाकिस्तान के बीच बढ़ते तनाव और देश (शेष अंतिम पृष्ठ पर)**

अल्ट्रा साउण्ड ट्रेनिंग कोर्स में बाहर के एमबीबीएस से भेदभाव नहीं करें

जयपुर, 30 अप्रैल। राजस्थान हाईकोर्ट ने पीसीपीएनडीटी के तहत छह महीने के अल्ट्रासाउंड ट्रेनिंग कोर्स में प्रवेश के लिए प्रदेश के बाहर से एमबीबीएस करने वाले चिकित्सकों के साथ भेदभाव करने से जुड़े मामले में याचिकाकर्ता को पहले राउंड की

- **हाई कोर्ट ने डॉ. सुप्रिया गुप्ता की याचिका पर काउंसिलिंग में उन्हें अंतरिम तौर पर शामिल करने के निर्देश दिये।**

काउंसिलिंग में अंतरिम तौर पर शामिल करने के आदेश दिए हैं। जस्टिस समीर जैन ने यह आदेश डॉ. सुप्रिया गुप्ता की याचिका पर दिए। याचिका में अधिवक्ता तनवीर अहमद ने बताया कि पीसीपीएनडीटी के तहत छह महीने के अल्ट्रासाउंड ट्रेनिंग कोर्स के लिए 22 अप्रैल को नीट पीजी काउंसिलिंग बोर्ड ने विज्ञान जारी कर (शेष अंतिम पृष्ठ पर)

पहलगाम की घटना ने पर्यटकों का बहाव उत्तराखंड व हिमाचल की ओर किया

दोनों राज्य अब “शांतिपूर्ण गर्मी की छुट्टियाँ” (पीसफुल समर गैटवे) तथा “सेफ फैमिली हिल हॉलिडे” के मंत्र के साथ विज्ञापित कर रहे हैं

-सुकुमार साह-
-राष्ट्रदूत दिल्ली ब्यूरो-
नई दिल्ली, 30 अप्रैल। पहलगाम में 24 अप्रैल को हुए आतंकी हमले के बाद पर्यटन पर निर्भर पर्वतीय राज्यों, उत्तराखंड और हिमाचल प्रदेश में टूरिस्ट इन्क्वायरी और बुकिंग्स में उल्लेखनीय वृद्धि हुई है। घाटी में बढ़ते कार्डटर-टैर ऑपरेशंस और सरकारी एडवाइजरी के बीच, कश्मीर का ग्रीष्मकालीन पर्यटन सीजन, विशेष रूप से पहलगाम और गुलमर्ग क्षेत्र में, प्रारंभिक स्तर पर ही प्रभावित होता दिख रहा है।

इसके विपरीत, मसूरी, नैनीताल, ऋषिकेश, मनाली और धर्मशाला के होटल मालिकों और टूर ऑपरेटरों का कहना है कि लास्ट मिनट बुकिंग्स में 15 से 20 प्रतिशत तक वृद्धि हुई है। विशेषकर घरेलू पर्यटकों की तरफ से, जिन्होंने पहले कश्मीर यात्रा की योजना बनाई थी। भीमताल के पास होमस्टे चलाने

- **अप्रैल 2024 में कश्मीर के टूरिस्ट डैस्टिनेशन, जैसे, गुलमर्ग, पहलगाम व श्रीनगर 85 प्रतिशत ऑक्जुपैंसी बता रहे थे, पर, 24 अप्रैल की घटना के बाद ऑक्जुपैंसी में बीस प्रतिशत की कमी आ गई है।**
- **दूसरी ओर उत्तराखंड के लोकप्रिय हिल स्टेशन, जैसे, मसूरी, नैनीताल, ऋषिकेश की बुकिंग में अच्छा उछाल आया है तथा 15 प्रतिशत की बढ़ोतरी हुई है। गत वर्ष की तुलना में, विशेषकर पारिवारिक व सीनियर सिटीज़न्स की बुकिंग्स में।**

वाले अरविंद नेगी ने कहा, “पिछले दो दिनों में हमें दिल्ली और गुजरात से दर्जनों परिवारों के फोन आए हैं जो अपनी कश्मीर यात्रा की जगह अब उत्तराखंड में हॉलिडे बुक करना चाहते हैं। लोग घाटी की स्थिति को लेकर चिंतित हैं और उत्तराखंड उन्हें ज्यादा सुरक्षित लग रहा है।” हिमाचल के टूर ऑपरेटर भी इसी प्रवृत्ति की पुष्टि कर रहे हैं। मनाली में

और कहा, हम बुजुर्गों और परिवारों के वर्ग में थोड़ी बढ़ोतरी देख रहे हैं। हमारी एडवाइजरी में कोई बदलाव नहीं हुआ है। लेकिन हमारी टीम में मई जून में बढ़ने वाली भीड़ की देखरेख करने के लिए तैयार है। पर्यटक अपनी योजनाएँ बदल रहे हैं। गुरुग्राम के एक आर्किटेक्ट नीरज सक्सेना ने बताया, हम परिवार के साथ मई-जून में कश्मीर जाने वाले थे, पर पहलगाम हमले के बाद हमने अपनी योजना बदल दी। अब हम रानीखेत और कोसानी जाएंगे। बच्चे खुश हैं पहाड़ और नदियाँ मिलेंगी और हमें भी राहत है। अप्रैल 2024 में कश्मीर के गुलमर्ग, पहलगाम व श्रीनगर में 85 प्रतिशत ऑक्जुपैंसी रेट थी पर इस साल पहलगाम में हमले के बाद बुकिंग्स रद्द हो गई है और ऑक्जुपैंसी रेट 20 प्रतिशत घट कर 65 प्रतिशत रह गई है। असंतोष बढ़ने और ट्रेवल एडवायजरी (शेष अंतिम पृष्ठ पर)

हाई कोर्ट ने तलाकशुदा पुत्री को फैमिली पेंशन के आदेश दिये

जयपुर, 30 अप्रैल। राजस्थान हाईकोर्ट ने राज्य सरकार को आदेश दिए हैं कि वह स्कूल व्याख्याता और उसकी पत्नी की मौत के बाद, उनकी तलाकशुदा पुत्री को इस वर्ग में तत्काल फैमिली पेंशन जारी करे। इसके साथ ही अदालत ने राज्य सरकार को जवाब पेश करने करने के लिए समय दिया है। जस्टिस सुदेश बंसल की एकलपीठ ने यह आदेश सुमन की ओर से दायर

- **पुत्री तलाक के बाद 1979 से माता-पिता के साथ रह रही थी।**
- **याचिका पर सुनवाई करते हुए दिया। याचिका में अधिवक्ता शिवा नागर ने अदालत को बताया कि याचिकाकर्ता के पिता स्कूल व्याख्याता के तौर पर अजमेर में कार्यरत थे। इस पद पर रहने के दौरान उनका अक्टूबर,1987 में निधन हो गया। इस पर राज्य सरकार ने याचिकाकर्ता की मां को फैमिली पेंशन जारी कर दी। वहीं, जनवरी, 2017 में (शेष अंतिम पृष्ठ पर)**

जालोर में मिली यादों को सहेज कर रखेंगे : भूपेन्द्र सनाढ़य

जालोर, (कासं)। अभिभाषक संघ, जालोर की ओर से बुधवार को न्यायाधीशों का अभिनंदन समारोह आयोजित किया गया। समारोह के मुख्य अतिथि जिला एवं सेशन न्यायाधीश हारुन थे, जबकि अध्यक्षता अभिभाषक संघ के अध्यक्ष देवेन्द्रसिंह राठोड पोषाणा ने की।

संघ के उपाध्यक्ष अश्विन राजपुरोहित ने बताया कि न्यायाधीशों के स्थानांतरण पर अभिनंदन समारोह का आयोजन किया गया। अभिनंदन समारोह में पोक्सो कोर्ट के विशिष्ट न्यायाधीश भूपेंद्र कुमार सनाढ्य का संघ के अध्यक्ष राठोड ने सांफा पहनाकर एवं वरिष्ठ अधिवक्ता सरदार खा खोखर व बसंत कुमार गहलोत ने माला पहनाकर स्वागत किया। इसी तरह अतिरिक्त मुख्य न्यायिक मजिस्ट्रेट प्रथम आशा चारण का वरिष्ठ अधिवक्ता नैनसिंह सांथू ने शॉल ओढाकर व संघ के सचिव प्रवीण कुमार भादरू ने फूलो का गुलदस्ता भेंटकर अभिनंदन किया। वहीं आशा चारण का महिला अधिवक्ता दशरथ कंवर व नीतू राजपुरोहित ने माला पहनाकर स्वागत किया। समारोह को जिला एवं सेशन न्यायाधीश हारुन ने संबोधित करते हुए कहा कि जालोर की बार बहुत अच्छी है। यहां दोनों के बीच बहुत मधुर संबंध है। उन्होंने स्थानांतरण होकर जा रहे दोनों न्यायाधीशों को शुभकामनाएं दीं। इसी तरह विशिष्ट न्यायाधीश सनाढय ने कहा

‘मिर्गी रोगियों में जीने का नया उत्साह पैदा किया’



श्रीधर शिक्षण संस्थान के तत्वावधान में लार्यंस क्लब में मिर्गी शिविर आयोजित किया।

जोधपुर, (का.सं.)। हर माह आयोजित होने वाले निशुल्क मिर्गी शिविर की कड़ी में 323 वें कैप का आयोजन श्रीधर शिक्षण संस्थान के तत्वावधान में लार्यंस क्लब में किया गया।

शिविर का उद्घाटन प्रांत संघ चालक हररयाल जी वर्मा और स्वतंत्र वरिष्ठ पत्रकार चंद्र मोहन कल्ला और एस बी आई बैंक के पूर्व वरिष्ठ अधिकारी और शेखावाटी समाज के भूतपूर्व अध्यक्ष आर पी शर्मा जी ने किया।

श्रीधर शिक्षण संस्थान की सचिव डा पद्मजा शर्मा ने बताया कि अपने संबोधन में राष्ट्रीय स्वयं सेवक के प्रांत संघ संचालक हरदयाल वर्मा जी ने कहा कि 27 वर्ष से लगातार मिर्गी रोगियों की निशुल्क चिकित्सा के साथ इनके जीवन में जीने का एक नया उत्साह पैदा करना और इनके सामाजिक दृष्टिकोण में परिवर्तन से इनको मिर्गी से मुक्त ही नहीं किया जा रहा बल्कि इनके रोजगार की व्यवस्था कर इनको डिप्रेशन से बाहर

लाकर इनको समाज की मुख्यधारा में सामान्य नागरिक जीवन जीने का सम्मान देना एक बड़ा कार्य इन कैपों में किया जा रहा है। इसके लिए मैं डा नरेंद्र शर्मा और उनकी टीम को साधुवाद देता हूं। पत्रकार चंद्रमोहन कल्ला ने कहा कि पिछले 27वर्षों से चल रहे कैपों का मैं सबसे बड़ा साक्षी हूं। इन कैपों के बारे में मैं लगातार लिख रहा हूं। उन्होंने कहा कि कोई भी कार्य शुरू तो किया जा सकता है ,लेकिन उसको लगातार जारी रखना एक भागीरथी प्रयास होता है।27 वर्षों से लगातार इन कैपों का आयोजन कर डा नरेंद्र शर्मा ने पूरे मिर्गी रोगियों की सोच में आमूल चूल परिवर्तन किया है। जिस बीमारी का अंधविश्वास के सहारे इलाज किया जाता था आज वो एक ब्रेन की बीमारी के रूप में जानी जाती है और मरीज अपना इलाज करवाकर सामान्य जीवन व्यतीत कर रहे हैं। ये इन शिविरों की बड़ी उपलब्धि है। मैं अपने दिल से डॉ नरेंद्र शर्मा और

उनकी पूरी टीम को बधाई देता हूं इस अवसर पर आर पी शर्मा जी ने कहा कि इन कैपों में मरीजों का एक परिवार के सदस्य की तरह इलाज किया जाता है जो एक चिकित्सक की मानव सेवा के समर्पित जीवन को दर्शाता है। यह एक मानव सेवा का बहुत बड़ा उदाहरण है। कैप की शुरुआत में अतिथियों को शॉल उडाकर और पुष्पगुच्छ भेंट कर स्वागत किया और आखिर में सभी अतिथियों का आभार व्यक्त किया गया। डा नरेंद्र शर्मा ने बताया कि आज शिविर में 322 मरीजों का परीक्षण कर दवा का वितरण किया गया। आज अक्षय तृतीया के अवसर पर मरीजों को मिठाई वितरित की गई। शिविर संयोजक किशन प्रजापत और महावीर शर्मा के अलावा के एन खत्री , कमलेश व्यास, वंदना राठोड़, पुखराज , दीपक सिंह, उमेश गौड,कृष्ण गर्ग, नेमीचंद शर्मा, हरीश शर्मा और छायाकार दिनेश पुरी ने सेवाएं दी।

सर्व ब्राह्मण समाज ने शोभायात्रा निकाली, शिव तांडव नृत्य हुआ



पाली में शिव तांडव नृत्य करते कलाकार आकर्षण का केंद्र बने।

भीम और डोरेमन का स्वांग रचे कलाकार सभी काम मन मोह रहे थे। उनके पीछे झांकियों के जरिए भगवान परशुराम का जीवन चरित्र दर्शाया जा रहा था। ट्रैक्टर ट्रॉली में बैठी बुजुर्ग महिलाएं पूरे रास्ते भजन गाते हुए चल रही थीं।

इसके साथ ही पहलगाम में आतंकी हमले में शहीद हुए सैलानियों को श्रद्धांजलि देने की झांकी भी आकर्षक का केंद्र रही। उनके पीछे-पीछे महिलाएं और युवतियां डांस करते हुए चल रही थी और पुरुष भगवान परशुराम के जैकारे लगा रहे थे।

शोभायात्रा के अंत में उत्साहित युवा भगवान परशुराम की झांकी का रथ

पूरे रास्ते अपने हाथों से खींचते हुए चल रहे थे। अंबेडकर सर्किल के पास पूर्व विधायक ज्ञानचंद पारख, पूर्व सभापति महेंद्र बोहरा के नेतृत्व में भाजपाईयों ने और भी कई जगह

शोभायात्रा आमलेश्वर महादेव मंदिर से गाजे बाजे के साथ ख्वाना हुई। जो गांधी मूर्ति, अम्बेडकर सर्कल, सूरजपोल, धोला चौतरा, सोमनाथ मंदिर, धो का झंडा, सराफा बाजार, पानी

दरवाजा, भेरूचाट होते हुए लखोटिया के रंगमंच पहुंचे सम्पन्न हुई। जहां महाप्रसादी और भामाशाह सम्मान समारोह आयोजित हुआ।

शोभायात्रा में विप्र फाउंडेशन के जिलाध्यक्ष प्रमोद दवे, सीनियर एडवोकेट पीएम जोशी, प्रदीप दवे दिलीप दवे, शरद ओझा, अरूण दवे, जितेंद्र व्यास, अमरपदी शर्मा, हरवंश दवे, अरूण दवे, ईश्वर सिखवाल, रामपाल शर्मा, सोहन उपाध्याय, नंदकिशोर पारीक, जुगल दाधीच, रमेश मिश्रा, कमलेश शर्मा, कांग्रेस नेता महावीरसिंह सुकरलाई, दिनेश दवे, पवन पांडे सहित बड़ी संख्या में ब्राह्मण समाजबंधु शामिल रहे।

फोटो-राष्ट्रदूत

नशा मुक्ति के लिए जागरूकता कार्यक्रम किया

जालोर, (कासं)। जिला कलेक्टर जालोर एवं सामाजिक न्याय एवं अधिकारिता विभाग जालोर के निर्देशानुसार ग्रामीण उत्थान मानव संस्थान द्वारा संचालित नशा मुक्ति एवं पुनर्वास केंद्र, रामदेव कॉलोनी,जालोर की टीम ने आज सामतीपुरा ग्राम पंचायत में नशा मुक्त भारत अभियान के तहत ग्रामीणों को नशे के प्रति जागरूकता अभियान के तहत विकसित भारत का मंत्र, देश हो नशे से स्वतंत्र, की थीम पर जिले की सामतीपुरा ग्राम पंचायत में नशा मुक्ति अभियान कार्यक्रम आयोजित किया गया।

उक्त कार्यक्रम में संस्था के प्रोजेक्ट कोर्डिनेटर हीरालाल चौहान ने ग्रामीणों को जीवन में नशे से होने वाले दुष्परिणामों के बारे में जानकारी प्रदान की एवं जीवन में कभी भी नशा नहीं करने की शपथ दिलाई एवं नशा मुक्ति केंद्र की कार्य प्रणाली पर विस्तार से जानकारी दी जेसे- रहना,खाना, दवाइयों की निशुल्क सुविधा प्रदान की जाती है, योग व काउंसलिंग के माध्यम से भी नशे से छुटकारा दिलाया जाता है। नशा मुक्ति की दिशा में प्रोत्साहित करते हुए हेल्पलाइन नंबर 14446 का प्रसार प्रसार किया जाने की बात कही, क्योंकि वर्तमान समय में ज्यादातर अपराध नशे के कारण हो रहे है। उक्त कार्यक्रम में काउंसलर ममता कुमारी नर्सिंग स्टाफ मुकेश कुमार एवं वरीगाम तथा ग्रामीण उपस्थित रहे। वहीं सामाजिक न्याय एवं अधिकारिता विभाग के सहायक निदेशक भगवाना राम चौधरी के निर्देशन में ग्राम पंचायत लेटा में जागरूकता कार्यक्रम किया।

आलड़ी ग्राम पंचायत को भीनमाल में जोड़ने की मांग



जालोर में आलड़ी ग्राम पंचायत के लोग जिला कलैक्टर को ज्ञापन देने पहुंचे।

रानीवाड़ा, (नि.सं.)। जालोर जिले की आलड़ी ग्राम पंचायत के निवासियों ने प्रशासन से मांग की है कि उनकी पंचायत को रानीवाड़ा तहसील से हटाकर भीनमाल तहसील में शामिल किया जाए। ग्रामीणों ने जिला कलेक्टर को ज्ञापन सौंपते हुएइस बदलाव कोजनहित में आवश्यकबताया है। ग्रामवासियों के अनुसार,आलड़ी गांव की सीमा भीनमाल से करीब 8 किलोमीटर तक जुड़ी हुई है, जबकि रानीवाड़ा मुख्यालय35 किलोमीटर दूर स्थित है।

भीनमाल से आलड़ी की दूरी मात्र

ऋण चुकाने के लिए एकमुश्त योजना

जालोर, (का.सं.)। मुख्यमंत्री बजट घोषणा के तहत अल्पसंख्यक वर्ग के हित में एक मुश्त समाधान योजना 2025 लागू की गई है जिससे अल्पसंख्यक वर्ग को बकाया ऋण के ब्याज में राहत मिलेगी।

जिला अल्पसंख्यक कल्याण अधिकारी लक्ष्मण सिंह ने बताया कि इस योजना के तहत राजस्थान अल्पसंख्यक वित्त एवं विकास सहकारी निगम लिमिटेड द्वारा अल्पसंख्यक वर्ग को दिए गए ऋण के लिए ऋ योजना लागू की गई है। अल्पसंख्यक वर्ग को दिए गए व्यावसायिक ,शिक्षा एवं माइक्रो ऋण की बकाया राशि को एकमुश्त जमा कराने पर ब्याज एवं दण्डनीय ब्याज में छूट प्रदान की जाएगी।


उन्होंने बताया कि प्रथम चरण में

1 मई 2025 से 30 सितम्बर 2025 तक होगा, जिसमें ऋणी द्वारा बकाया राशि जमा करने पर ब्याज एवं दण्डनीय ब्याज परा माफ किया जाएगा। ऋणी को केवल बकाया मूलधन ही जमा करवाना होगा। द्वितीय चरण में 1 अक्टूबर से 31 दिसम्बर 2025 तक केवल दण्डनीय ब्याज माफ किया जाएगा।

डिस्कॉम कार्यालयों में सुरक्षा पर्व कल

जालोर, (का.सं.)। डिस्कॉम द्वारा जिले में विद्युत दुर्घटनाओं पर अंकुश लगाने के लिए कार्मिकों में सुरक्षा के प्रति जागरूकता लाने के लिए 2 मई को जिले में प्रत्येक अधिशासी अभियंता, सहायक अभियंता व कनिष्ठ अभियंता मुख्यालय पर कार्याशला आयोजित कर सुरक्षा पर्व मनाया जायेगा।

मारू प्रजापत समाज का सामूहिक विवाह संपन्न



जालोर में प्रजापत समाज के सामूहिक विवाह समारोह में सात जोड़े परिणय सूत्र में बंधे। फोटो-राष्ट्रदूत

जालोर, (कासं)। श्रीयादे सेवा संस्थान जालोर के तत्वावधान में प्रजापत समाज का बारहवाँ सामूहिक विवाह समारोह स्थानीय चामुंडा गार्डन में बुधवार को सात जोड़ों के परिणय सूत्र में बंधने के साथ सम्पन्न हुआ।

बुधवार को प्रातः 7 बजे वधुओं के चामुंडा गार्डन में पहुंचने के साथ बारातों के आगमन का सिलसिला प्रारम्भ हुआ। जहाँ ढोल धमाकों के साथ संस्थान के सदस्यों द्वारा स्वागत किया गया।फिर पंचों द्वारा परजोन के साथ रीति रिवाज अनुसार वर वधु के पहनावे के कपडों की जांच की गई। ततपश्चात वर द्वारा तोरण की रस्म अदा की गई। फिर सुसज्जित चवरी मंडप में दूल्हे

दुल्हन द्वारा पंडित राकेश दवे के नेतृत्व में वैदिक मंत्रों के उच्चारण के साथ सात फेरे लिए गए।उधर दूल्हे और दुल्हन पक्षों की औरतों द्वारा पारम्परिक विवाह के गीत गाये गये।

इस अवसर पर देसू हनुमानजी मंदिर के महंत रतनभारती महाराज द्वारा दुल्हनों को कन्यादान स्वरूप भेंट देकर आशीर्वाद देकर उनके मंगल परिणय जीवन की कामना की।

इस अवसर पर संस्थान के अध्यक्ष नरपतलाल आर्य के नेतृत्व में सदस्यों द्वारा सामूहिक विवाह में सहयोग करने वाले भामाशाहों, आमंत्रण पत्रिका में विज्ञापन देने वाले सहयोगियों और बाहर से आये समाज के विशिष्ट जनों

कभी माला, दुष्पट्टा, साफा व मोमेन्टो से सम्मान किया गया। मंच संचालन महेन्द्र राठौड और ओमप्रकाश आर्य द्वारा किया गया।

इस अवसर पर संस्थान सचिव किशोर देवडा और कोषाध्यक्ष कन्हैयालाल मेवाडा सहित गलबाराम आर्य, चंपालाल देवडा, सुरेश बडवाल, डायाराम बडवाल, शंकरलाल देवडा, वचनाराम देवडा, मदनलाल मेवाडा, श्याम देवडा, महेंद्र पोचरी, महेंद्र मेवाडा, गोकुल देवडा, मनोज देवडा,उत्तम देवडा,ललित देवडा, शंतिलाल सियोटा, विक्रम देवडा, अमृत चांदेरा सहित समाज के पंच पटेल सहित कई लोग उपस्थित थे।

पुनायता रोड पर चामुंडा माता की प्राण प्रतिष्ठा हुई

पाली,(नि.सं.)। पुनायता रोड स्थित चामुंडा माता मन्दिर की पांच दिवसीय प्राण प्रतिष्ठा महोत्सव का समापन महाप्रसादी के साथ सम्पन्न हुआ।

सम्पूर्ण प्राण प्रतिष्ठा के आयोजनकर्ता अजित सिंह राजपुरोहित रायपुर ने बताया कि महन्त प्रकाश गिरी महाराज की निश्ठा में चामुंडा माता मन्दिर की पांच दिवसीय प्राण प्रतिष्ठा महोत्सव के अंतिम दिन सिरोही से आए विद्वान पण्डितो द्वारा चामुण्डा माता की प्रतिमा का पूजा अर्चना कर विधी विधान से मंत्रोच्चार द्वारा अनुष्ठान कर अजित सिंह राजपुरोहित रायपुर परिवार ने सिंह की सवारी चामुंडा माता की प्रतिमा स्थापित की गई।

तत्पश्चात मन्दिर के शिखर पर स्वर्ण कलश व ध्वजारोहण किया।इसी दौरान महन्त प्राणप में ब्रह्मलीन दीपक गिरी महाराज, सिंह शेर, वरूण देव,काला भैरू,गोरा भैरू,तीन दिशा देव सहित 9 मूर्तियों की प्राण प्रतिष्ठा कर राजपुरोहित फार्म हाउस में महाप्रसादी की गई। कार्यक्रम में किरण सिंह, दलपत सिंह, प्रशान्त सिंह, योगेश सिंह, विक्रम सिंह, दुर्गेश सिंह, लोकेश सिंह मुनसा, धनराज गिरी, पण्डित महेन्द्र व्यास,करणसिंह मेड़तिया, एडवोकेट भवानी सिंह राणावत, राजू व्यास, भोमाराम महाराज, मोहन कुमावत, गोबराम, नवाराम,शिवराम गुर्जर, गोपाल, भगाराम चौधरी, हेमराज, प्रकाश जोशी, नृसिंह कुमावत सहित कई लोग मौजूद रहे।

फोटो-राष्ट्रदूत

पाली कलैक्ट्रेट में स्काउट गाइड ने लगाए परिंडे

पाली, (नि.सं.)। जिला कलेक्टर पाली की मूक पक्षियों की प्यास बुझाने के लिए की गई अभिनव पहल परिंदों के लिए परिंडा अभियान के तहत आज राजस्थान राज्य भारत स्काउट व गाइड जिला मुख्यालय पाली के राजकीय उच्च माध्यमिक विद्यालय ढाबर के स्काउट यूनिट लीडर मोहन सिंह द्वारा नवाचार करते हुए मिट्टी के घड़े से तैयार किए गए विशेष परिंडे (वातानुकूलित परिंडे) को जिला कलेक्टर परिसर में जिला कलेक्टर पाली लक्ष्मी नारायण मंत्री द्वारा वातानुकूलित परिंडा लगाकर अभियान की श्रृंखला में नवाचार समाहित किया गया।

इस अवसर पर अतिरिक्त जिला कलेक्टर बजरंग सिंह, उपखंड अधिकारी पाली विमलेंद्र सिंह राणावत, परिंडा अभियान के ब्रांड एंबेसेडर ओर अध्यक्ष भारत स्काउट व गाइड पाली महेंद्र बोहरा एवं अर्जुन मेहता, तथा जिला मुख्य आयुक्त एवं मुख्य जिला शिक्षा अधिकारी चंद्र प्रकाश जायसवाल

एवं सीबीईओ पाली दिलीप कर्मचंदानी, सी ओ गाइड डिंपल दवे के द्वारा परिसर में परिंडे बांधकर स्काउट गाइड द्वारा किए गए इस नवाचार की सराहना की गई। मुख्य जिला शिक्षा अधिकारी पाली ने इसे पर्यावरण संरक्षण अभियान से जोड़कर वेस्ट टू बेस्ट अभियान के तहत पुराने ओर अनुपयोगी मिट्टी के घड़े को नया रूप देकर पुनः उपयोगी बनाने के साथ ही प्रोपकार और पुण्यार्थ उपयोग किए जाने हेतु सार्थक प्रयास की सराहना की और संपूर्ण पाली जिले में स्काउट गाइड द्वारा परिंडा अभियान को सफल बनाने के लिए किए जा रहे कार्यों की सराहना की।

जिला प्रशासन पाली की अभिनव पहल परिंडा अभियान के जिला संयोजक एवं सहायक निदेशक सोहन भाटी ने बताया कि भारत स्काउट व गाइड पाली के सी. ओ. स्काउट गोविन्द मीना एवं सी ओ गाइड डिंपल दवे के निदेशन में स्काउट यूनिट लीडर मोहन सिंह के द्वारा तैयार किए वातानुकूलित

परिंडे में पक्षियों को पानी पीने के साथ ही बैठने के लिए छाया भी प्राप्त हो सकेगी तथा मूक पक्षियों को भीषण गर्मी से राहत प्राप्त होगी।

सी ओ स्काउट गोविन्द मीना ने बताया कि स्काउट गाइड संगठन द्वारा घरों में काम आने वाले पुराने घड़ों का उपयोग करते हुए इस प्रकार का नवाचार करते हुए वातानुकूलित परिंडे का निर्माण किया जाकर आगामी दिनों में शिक्षा विभाग के संयुक्त निदेशक कार्यालय, मुख्य जिला शिक्षा अधिकारी एवं मुख्य ब्लॉक शिक्षा अधिकारी कार्यालयों में इस प्रकार के परिंडे लगाए जायेंगे जिससे पक्षियों को इस गर्मी में प्यास बुझाने के साथ में शीतल छाया भी प्राप्त हो सकेगी।

परिंडा अभियान कार्यक्रम में आज स्थानीय संघ रोहट सचिव दैलत सिंह, पाली सचिव कैलाश कुमार, संयुक्त सचिव उर्मिला यति, स्काउटर प्रदीप कुमार शर्मा, मोहन सिंह राठौर, समाज सेवी विमलता मंत्री आदि उपस्थित रहे।


विना सुरक्षा उपकरणों के बिजली से संबंधित कोई भी कार्य करने से पूर्व अपने इष्टदेव का ध्यान कर कार्य प्रारंभ करने की शपथ दिलवाएं। इस अवसर पर इस शपथ के साथ सभी निगम कार्मिकों व एफआरटी कार्मिकों को नशामुक्ति की शपथ भी दिलवाई जायेगी।

पुलिस दल की जवाबी फायरिंग के बाद बदमाशों से हथियार बरामद

बदमाशों के पास से दो पिस्टल और 15 जिंदा कारतूस मिले

भीलवाड़ा। जिले के हमीरगढ़ थाना क्षेत्र में नाकाबंदी के दौरान पुलिस टीम पर हुई फायरिंग के बाद जवाबी फायरिंग में घायल आरोपी और उसके साथियों से पूछताछ के बाद पुलिस ने बड़ा खुलासा किया है।

जानकारी के अनुसार राजसमंद की कोबरा गैंग के लीडर सहित तीन लोगों पर हमले की प्लानिंग के साथ एमपी से हथियार लेकर आए बदमाशों के बीच हमीरगढ़ ईको पार्क के निकट मुखबिर की सूचना के बाद नाकाबंदी कर रही पुलिस ने जब इन बदमाशों को रोका तो हिस्ट्रीशीटर सिकंदर उर्फ लॉटरी ने तीन राउंड फायरिंग की। जवाबी कार्रवाई में हमीरगढ़ थाना प्रभारी संजय गुर्जर ने जवाबी फायरिंग करते हुये दो राउंड फायर किये, जिससे एक गोली सिकंदर के पैर में लगी। घायल का पुलिस पहरें में जिला अस्पताल में उपचार किया जा रहा है। उधर, पुलिस का कहना है कि सिकंदर सहित चार लोग किया कार में सवार थे। इनके पास दो पिस्टल और 15 जिंदा कारतूस मिले हैं। एमपी यादव



पुलिस टीम की नाकाबंदी के बाद बदताशों को धर दबोचा।

ने बताया कि कोतवाली व मांडल थाने के दो हिस्ट्रीशीटर अन्य लोगों के साथ मध्यप्रदेश से नये हथियार खरीदकर भीलवाड़ा की ओर आ रहे हैं और ये किसी बड़े अपराध को अंजाम देने की फिराक में हैं, इस तरह की सूचना पर

हमीरगढ़ थाना प्रभारी गुर्जर और प्रशिक्षु आईपीएस जतिन जैन के नेतृत्व में टीम नाकाबंदी कर वाहनों की जांच में जुटी। सूचना के मुताबिक सामने से आई एक कार को पुलिस ने रोकना चाहा तो कार में सवार कच्ची बस्ती

निवासी और कोतवाली थाने के हिस्ट्रीशीटर सिकंदर उर्फ लॉटरी पुत्र मोहम्मद रंगरेज ने फायरिंग शुरू कर दी। उसने पुलिस पर तीन राउंड फायरिंग की। एक गोली हमीरगढ़ थाने के सरकारी वाहन में आरपार निकल

■ **तीन जनों पर हमले की प्लानिंग के लिए एमपी से हथिया लाये थे बदमाश**

गई। इसके चलते हमीरगढ़ थाना प्रभारी गुर्जर ने जवाबी कार्रवाई करते हुये दो राउंड फायर किये। इनमें से एक गोली सिकंदर के बायें पैर में लगी, जिससे वह घायल हो गया। पुलिस ने सिकंदर को तुरंत ही हमीरगढ़ अस्पताल भिजवा दिया, जहां प्राथमिक उपचार के बाद उसे एमजी अस्पताल के लिए रेफर कर दिया गया। फायरिंग को लेकर जिला पुलिस अधीक्षक धर्मेन्द्र सिंह यादव भी मौके पर पहुंचे और निरीक्षण कर अधिकारियों से मामले की जानकारी ली और आवश्यक दिशा-निर्देश दिये। इसके बाद एफएसएल टीम मौके पर पहुंची और सबूत एकत्रित करते हुए अग्रिम जांच शुरू की। पुलिस ने मौके से दो पिस्टल, 15 जिंदा कारतूस व नई किया कार को कब्जे में लिया है।

मारपीट के आरोपी को 5 साल की सजा

बूंदी। जिला न्यायाधीश अजय शुक्ला ने आज मारपीट के 9 वर्ष पुराने मामले में फैसला सुनाते हुए मारूदा निवासी शंकरलाल पुत्र कल्याण गुर्जर को 5 साल की सजा और 5 हजार अर्थदंड से दंडित किया है। 24 जून 2016 को फरियादी शोभाजी का खेड़ा निवासी गोवर्धन पुत्र कल्याण सिंह ने रिपोर्ट दी थी कि मुल्हैम ने मेरे भाई शिवरारा सिंह पर जान से मारने की नियत से सिर पर वार किया। पुलिस ने रिपोर्ट दर्ज कर बाद अनुसंधान सदर थाना द्वारा आरोप पत्र पेश किया।

लोक अभियोजक भूपेन्द्र सक्सेना के द्वारा अभियोजन पक्ष की ओर से 9 गवाह, 12 दस्तावेज को प्रदर्शित कराया गया। दोनों पक्षों को सुनने के बाद दोष सिद्ध होने पर धारा 323 आईपीसी में 6 माह, धारा 324 आईपीसी 2 वर्ष एवं 2 हजार र जुर्माना ओर धारा 325 आईपीसी में 5 साल की सजा 5 हजार र जुर्माना धारा 452 भादस में 5 साल की सजा और 5 हजार र जुर्माना से दण्डित किया। अदम अदायगी जुर्माना अभियुक्त को 2 माह का अतिरिक्त कारावास की सजा सुनाई।

युवक की मौत

उदयपुर। बैकरिया थाना क्षेत्र में जीप ने राह चलते युवक को चपेट में ले लिया। जिसकी उपचार के दौरान मृत हो गई। मंगलवार सायं बैकरिया थाना क्षेत्र खाम से तलाई जाते समय बीच रास्ते में जीप ने पिछे से आकर तलोई मेरपुर बैकरिया निवासी नाना पुत्र हिराराम को चपेट में ले लिया। हादसे में गंभीर घायल होने पर उसे उपचार के देवला चिकित्सालय पहुंचाया। जहां से रेफर करने पर एमबी चिकित्सालय में भर्ती करवाया जहां उसकी मौत हो गई।

अवैध बजरी खनन व परिवहन सहित अन्य मामलों में 17 गिरफ्तार

अभियान में पुलिस दल ने दो ट्रैक्टर ट्रॉली व एक डम्पर जब्त किए

निवाड़ी। सदर थाना पुलिस ने डोमिनेशन अभियान के तहत अवैध बजरी खनन व परिवहन सहित अन्य मामलों के 17 आरोपियों को गिरफ्तार किया है। इस दौरान आरोपियों से 2 ट्रैक्टर ट्रॉली व एक डम्पर को जब्त किया है।

सदर पुलिस थानाधिकारी हीरालाल वर्मा ने बताया कि पुलिस अधीक्षक विकास सांगवान के निर्देशों के तहत अवैध बजरी खनन व परिवहन की रोकथाम को लेकर अतिरिक्त पुलिस अधीक्षक बृजेन्द्रसिंह भाटी व पुलिस वृत्ताधिकारी मृत्युंजय मिश्रा के पर्यवेक्षण में गठित 5 टीमों द्वारा कार्यवाही करते हुए 24 स्थानों पर दबिश देकर 17 आरोपियों को गिरफ्तार किया है एवं 2 ट्रैक्टर ट्रॉली व 1 डम्पर को जब्त किया है।

उन्होंने बताया कि सदर थाने के नेतृत्व में 20 सदस्यों की गठित 5 टीमों ने कार्यवाही करते हुए बुधवार को अभियान के तहत गिरफ्तारी वारंटों के आरोपी छीवर बैरवा निवासी राहोली, सयानी सांसी निवासी सांसी बस्ती कैथुनिया, अशोक उर्फ कालू सांसी निवासी अहमदपुरा उर्फ कैथुनिया व केदार मीना निवासी सुनारा शिवाजी कॉलानी को गिरफ्तार किया है। इसी प्रकार 170 बीएनएसएस मामले में



निवाड़ी सदर पुलिस थाना पुलिस ने अवैध बजरी खनन व अन्य मामलों में सत्रह आरोपियों को गिरफ्तार किया।

आरोपी छोटुलाल गुर्जर निवासी चुराडा, चेतन मीणा निवासी हिंगोटिया, मदनलाल मीणा निवासी बाढ छौरिया, गणेश जाट निवासी चतुर्भुजपुरा, हेमराज यादव निवासी गोपालपुरा, बाबुलाल गुर्जर निवासी काली का बाग,

दयाराम बैरवा निवासी खण्डवा, जितेन्द्र यादव निवासी झिलाय, सुरजमल जाट निवासी लुहारा, दिलकुश मीणा निवासी देवरी, मुकेश यादव निवासी वनस्थली व कालुराम मीणा निवासी ढाणी जुगलपुरा को गिरफ्तार किया है। इसी

प्रकार वांछित प्रकरण में आरोपी हेमराज मीणा निवासी इनायतगंज रानोली थाना झिराणा को गिरफ्तार किया है। उन्होंने बताया कि अवैध बजरी खनन व परिवहन के मामले में बजरी के 2 ट्रैक्टर ट्रॉली व 1 डम्पर को जब्त किया है।

प्राथमिकता देने और टीमों की संख्या बढ़ाने के लिए भी कहा।

जिला कलक्टर ने नाला निर्माण के लिए खोदी गई जगहों से मलबा तुरंत हटाने और काम शुरू करने के निर्देश दिए ताकि निर्माण कार्य में तेजी लाई जा सके। जिला कलक्टर ने शहर में संचालित पेयजल आपूर्ति संबंधी कार्यों का भी अवलोकन किया। उन्होंने उच्च जलाशयों से पेयजल की मुख्य लाइन को जोड़ने के कार्य को अतिशीघ्र पूरा करने के निर्देश दिए। उन्होंने कहा कि यदि इन कार्यों में कोई परेशानी आती है तो तुरंत सूचित किया जाए। जिला कलक्टर ने परीक्षण संबंधी कार्यों को इस सप्ताह में पूरा करने के निर्देश दिए और कहा कि टेस्टिंग के दौरान पेयजल आपूर्ति का शटडाउन लेने से पहले संबंधित क्षेत्र में निवासियों को इसकी जानकारी अवश्य दी जाए। उन्होंने आवश्यकतानुसार टचयूबवेल लगाने के प्रस्ताव शीघ्र बनाने और स्वीकृत टचयूबवेल को जल्द से जल्द स्थापित करने के निर्देश दिए। उन्होंने इस कार्य को

टोंक में 354 अपराधियों को किया गिरफ्तार

अतिरिक्त पुलिस अधीक्षक टोंक बृजेन्द्र सिंह के नेतृत्व में धरपकड़ अभियान चलाया



जिला पुलिस अधीक्षक विकास सांगवान के निर्देशन में वांछित अपराधियों की गिरफ्तारी के लिए अभियान चलाया।

टोंक। जिला पुलिस अधीक्षक विकास सांगवान के निर्देशन में चलाये गये वांछित अपराधियों की गिरफ्तारी एवं एरिया ड्राइनेन्स के संबंध एक दिवसीय विशेष अभियान के तहत अतिरिक्त पुलिस अधीक्षक टोंक बृजेन्द्र सिंह व अतिरिक्त पुलिस अधीक्षक मालपुरा मोटाराम के नेतृत्व में विभिन्न थानों की संयुक्त कार्यवाही के दौरान थानों की 92 विशेष टीमों ने 24 घंटे में जिले में वांछित अपराधियों के धरपकड़ अभियान में लॉकल एवं

स्पेशल एक्ट में 19 प्रकरण दर्ज कर 18 व्यक्ति गिरफ्तार किये तथ 65 वांछित अपराधी गिरफ्तार, वही बीएनएसएस एक्ट में 279 व्यक्ति गिरफ्तार किया गया है।

एक दिवसीय धरपकड़ अभियान की कार्यवाही में आर्मस एक्ट में तीन आरोपी, एएमएमआरडी एक्ट में 5 प्रकरण दर्ज कर 20 टन अवैध बजरी व 04 टन अवैध पत्थर सहित 0 5 ट्रैक्टर ट्रॉली जब्त किये गये। इसी क्रम में एक्सआईज एक्ट के दर्ज 7 आरोपियों

को गिरफ्तार किया गया तथा अन्य एक्ट में 08 व्यक्तियों को गिरफ्तार किया गया है। इसी प्रकार लॉकल एवं स्पेशल एक्ट में 18 व्यक्तियों को गिरफ्तार किया तथा अभियान के दौरान 65 वांछित अपराधियों को गिरफ्तार किया गया। वही बीएनएसएस में 279 व्यक्तियों गिरफ्तार किये गये, जिनमें से 273 व्यक्तियों को पाबन्द किया गया। इस प्रकार उक्त अभियान में कुल 354 व्यक्तियों को गिरफ्तार किया गया।

बारहवीं की छात्रा से दुष्कर्म, मामला दर्ज

श्रीमाधोपुर। 12वीं की एक छात्रा से दुष्कर्म का मामला सामने आया है। छात्रा अपने निहाल में रहती है। पीड़िता मां के साथ भारत में ही रहने की अनुमति दे दी गई है। जम्मू-कश्मीर के पहलगाम में 22 अप्रैल को हुए आतंकी हमले के बाद केंद्र सरकार ने भारत में शॉर्ट टर्म वीजा पर आए सभी पाकिस्तानी नागरिकों को 48 घंटे के भीतर देश छोड़ने के निर्देश दिए थे।

इस आदेश के चलते देशभर में पाक नागरिकों की पहचान कर उन्हें वापस भेजा जा रहा था, इसमें श्रीगंगानगर जिले के जैतसर को डेढ़ साल की बच्ची भी शामिल है, जो अपनी मां के साथ यहां रह रही थी। भारत सरकार ने संवेदनशीलता दिखाते हुए डेढ़ साल की पाकिस्तानी बच्ची को उसकी भारतीय मां के साथ भारत में ही रहने की अनुमति दे दी है। जैतसर थाना प्रभारी इमरान खान ने बताया कि गांव 3 एलसी-ए की रहने वाली भीर रश्मि की शादी करीब तीन साल पहले पाकिस्तान के कराची

पाक पिता की बेटी भारत में ही रहेगी मां के पास

■ **श्रीगंगानगर में ही रहेगी, सरकार ने दी इजाजत**

(उमरकोट) निवासी डॉक्टर घनपत सोडा से हुई थी। शादी के बाद रश्मि पाकिस्तान में ही रह रही थी, जहां उनकी बेटी का जन्म हुआ। रश्मि तीन अप्रैल को अपनी डेढ़ साल की बेटी के साथ भारत स्थित अपने पीहर आई थी। पहलगाम में आतंकवादी हमले के बाद सरकार द्वारा जारी निर्देशों के तहत शॉर्ट टर्म वीजा पर भारत आए पाक नागरिकों को जैतसर से जल्द देश छोड़ने को कहा गया। जैतसर पुलिस ने बच्चों के मामले की सूचना उच्चाधिकारियों को दी। जैसे ही मामला उच्च अधिकारियों तक पहुंचा, तो उन्होंने मानवीय दृष्टिकोण अपनाते हुए निणय लिया कि चूंकि बच्ची की मां भारतीय नागरिक है और बच्ची की देखरेख के लिए उसका भारत में रहना आवश्यक है, ऐसे में उसे भारत में ही मां के साथ रहने दिया जाएगा।

दम तोड़ा

उदयपुर। शहर के सुरजपोल थाना क्षेत्र में चौकीदार की बीमारी से मौत हो गई। पुलिस से प्राप्त जानकारी के अनुसार गत दिनों सुरजपोल थाना क्षेत्र होटल अक्षय निवासी गोपजी का खेड़ा आमेट निवासी दलपत सिंह तृप्त सज्जनसिंह की एमबी चिकित्सालय में मौत हो गई। दलपत सिंह 6 माह से होटल अक्षय में रहते हुए चौकीदारी के अलावा सभी काम करता था। जिसकी 26 अप्रैल के अचानक तबीयत खराब होने पर चिकित्सालय में भर्ती करवाया। जहां उसकी मौत हो गई।

शराबी पति ने पत्नी पर कुल्हाड़ी से किया वार

अनूपगढ़। एक शराबी पति द्वारा अपनी पत्नी पर कुल्हाड़ी से हमला करने का मामला सामने आया है। घटना 26 अप्रैल 2025 को बाई नंबर एक में चूना फाटक के पास हुई। आरोपी तुलसाराम ने अपनी पत्नी सरोज के सिर, हाथ की कलाई और चेहरे पर कुल्हाड़ी से वार किए। पीड़िता के भाई मनोमर ने पुलिस में शिकायत

■ **सिर और जबड़े में गंभीर चोट, बीकानेर पीबीएम अस्पताल में इलाज जारी, आरोपी फरार**

दर्ज कराई है। उन्होंने बताया कि उनकी बहन का विवाह तुलसाराम से 20 वर्ष पहले हुआ था। दंपति के एक बेटा और एक बेटी है। शादी के बाद से ही तुलसाराम शराब पीकर पत्नी से मारपीट और गाली-गलौज करता था। घटना के बाद गंभीर रूप से घायल सरोज को पहले अनूपगढ़ के राजकीय चिकित्सालय ले जाय गया। प्राथमिक उपचार के बाद उन्हें बीकानेर के पीबीएम अस्पताल रेफर कर दिया गया। पिछले चार दिनों से उनका वहां इलाज चल रहा है। जबड़ा टूटने के कारण वह पुलिस को बयान भी नहीं दे पाई है। एसआई सरदार सिंह मीणा के अनुसार, आरोपी तुलसाराम घटना के बाद से फरार है। पुलिस संभावित स्थानों पर दबिश देकर उसकी तलाश कर रही है। पीड़िता के परिजनों ने आरोपी की गिरफ्तारी और कड़ी सजा की मांग की है।

सरपंच सहित ग्राम विकास अधिकारी, स्वच्छता प्रभारी निलंबित

■ **मंत्री मदन दिलावर ने किया दुर्गापुर ग्राम पंचायत का निरीक्षण**

कोटा, (निसं)। शिक्षा एवं पंचायती राज मंत्री मदन दिलावर ने बुधवार को दुर्गापुरा ग्राम पंचायत सरपंच लीला बाई, ग्राम विकास अधिकारी महफूज खान व स्वच्छता प्रभारी चंद्रवीर को निलंबित कर दिया है।

खंड विकास अधिकारी महेश कुमार को 16-सी सी का नोटिस दिया है। जन अभाव अभियोग निराकरण समिति के पूर्व अध्यक्ष भाजपा नेता सत्यनारायण गुप्ता की दिवंगत पुत्री को श्रद्धांजलि देने झालावाड़ पहुंचे शिक्षा एवं पंचायती राज मंत्री मदन दिलावर ने कोटा लौटते समय अचानक झालरापाटन पंचायत समिति की दुर्गापुरा ग्राम पंचायत का निरीक्षण किया। दिलावर के साथ जिला परिषद झालावाड़ के मुख्य कार्यकारी अधिकारी शंभू दयाल मीणा, खंड

विकास अधिकारी महेश कुमार भी मौजूद थे। शिक्षा एवं पंचायती राज मंत्री मदन दिलावर ने मौके पर ही उपस्थित जिला परिषद के मुख्य कार्यकारी अधिकारी शंभू दयाल मीणा को दुर्गापुरा ग्राम पंचायत की सरपंच लीलाबाई ग्राम, विकास अधिकारी महफूज खान तथा स्वच्छता प्रभारी चंद्रवीर को तुरंत निलंबित करने के आदेश दिए। तथा खंड विकास अधिकारी महेश कुमार को 16-सी सी का नोटिस देने के आदेश दिए। इसके बाद मंत्री का काफिला सलोतिा ग्राम पंचायत पहुंचा जहां झरनिया गांव का निरीक्षण किया।

नालिया जाम और रस्ते पर कचरे का ढेर देख कर मंत्री नाराज हुए।

पिकअप की टक्कर से दो भाईयों की मौत



पिकअप के असंतुलित होने पर बाइक से टकराने पर हुआ हादसा।

टोंक। सोप थाना क्षेत्र में पिकअप की टक्कर से दो चचेरे भाईयों की मौके पर ही मौत हो गई, जिनके परिवार में शादी की खुशियां मातम में बदल गई। सोप थानाधिकारी ने बताया कि बूंदी जिले के श्रीपुरा निवासी मेघ सिंह बाइक के दो भतीजों की आज शादी है, जिसके लिए दोनो चचेरे भाई बदलू सिंह व मेघसिंह मंगलवार को बाइक से इन्द्रगढ़ कस्बे में सब्जी लेने

जा रहे थे, रास्ते में सामने से आ रही पिकअप का टायर खुल गया और पिकअप असंतुलित होकर बाइक से टकरा गई, टक्कर तेज गति से होने से बाइक सवार दोनों चचेरे भाइयों की मौके पर ही मौत हो है। सूचना पर पुलिस मौके पर पहुंची और दोनों को अस्पताल ले गई, जहां उनका पोस्टमार्टम करवाकर शव परिजनों के सुपुर्द कर दिया।

पिछोला झील किनारे फिर दिखा लेपर्ड

उदयपुर। शहर की पिछोला झील किनारे एक बार फिर लेपर्ड दिखाई दिया। कार सवार लोगों ने इसका वीडियो बनाया। ये लेपर्ड आर्मी कैट के पास बुधवार तड़के घूम रहा था।

इसी इलाके में सुबह-सुबह लोग मॉर्निंग वॉक करने आते हैं। यहां दूधतलाई, जलबुर्ज होकर आगे सीसारमा जाने वाले रास्ते पर सुबह बड़ी संख्या में लोग घूमने आते हैं। वैसे लोगों ने यहां पर कई बार लेपर्ड का मूवमेंट देखा है। प्रत्यक्षदर्शियों के अनुसार लेपर्ड दूधतलाई से सीसारमा जाने वाले रास्ते पर जलबुर्ज पर दिखाई दिया। लेपर्ड वहां से निकलते हुए सडक पर आया और वापस सडक से कच्चे रास्ते की तरफ गया जहां लेपर्ड का विचरण देखा गया वहां आस-पास जंगल और पानी है। ये माछला मगरा वन खंड और बांकी वन खंड का इलाका है। यहां वैसे अक्सर लेपर्ड का विचरण रहता है। लेपर्ड यहां माछला मगरा से नीचे उतर कर जलबुर्ज होकर पिछोला में प्यास बुझाने जाता है।

कोटा-बूंदी में बारदाने की नहीं होगी किल्लत

कोटा (निस)। कोटा-बूंदी क्षेत्र के गेहूँ खरीद केंद्रों पर बारदाने की कमी से किसानों को उपज बेचने में आ रही दिक्कतों के समाधान को लेकर लोकसभा अध्यक्ष ओम बिरला ने भारतीय खाद्य निगम (एफसीआई) के चेयरमैन को तत्काल निदान के निर्देश दिए हैं। बुधवार को बड़ी संख्या में किसान प्रतिनिधिमंडल ने स्पीकर

- **एफसीआई चेयरमैन को स्पीकर बिरला ने दिए त्वरित समाधान के निर्देश**
- **बारदाने की कमी के कारण तुलाई में समय अधिक लग रहा था**

बिरला को अवगत कराया कि खरीद केंद्रों पर बारदाने की कमी के कारण तुलाई में समय अधिक लग रहा है, इसके चलते किसान अपनी फसल को कम दाम पर ही बेचने को मजबूर हो जाते हैं। स्पीकर बिरला के निर्देश के बाद एफसीआई ने अगले कुछ दिनों में कोटा-बून्दी के लिए 2० लाख जूट के बारदानों की व्यवस्था करने का निर्णय लिया। इसके अतिरिक्त, त्वरित राहत के रूप में कोटपुरली, कोलकाता और कानपुर से प्लास्टिक के बारदाने (बोरी) कोटा-बूंदी भेजे जाएंगे।

एफसीआई राजस्थान के महाप्रबंधक सौरभ चौरसिया ने जानकारी दी कि अगले कुछ दिनों में क्षेत्र को रोजाना 4०0 वेस्स (2 लाख बोरीयों) की आपूर्ति सुनिश्चित होगी, जिससे खरीद कार्य प्रभावित नहीं होगा। उन्होंने बताया कि अब तक कोटा में 1.18 लाख मेट्रिक टन तथा बूंदी में 1.20 लाख मेट्रिक टन गेहूँ की खरीद की जा चुकी है और यह प्रक्रिया सतत जारी है। खरीद केंद्रों पर बारदाने की पर्याप्त उपलब्धता के चलते अब किसानों को घंटों प्रतीक्षा नहीं करनी पड़ेगी और फसल का उठाव बाधित नहीं होगा।

आमने सामने दो बाइक की भिड़ंत में तीन श्रमिकों की मौत

दो श्रमिक घायल जिनका अस्पताल में उपचार किया

उदयपुर । उदयपुर झाड़ोल मार्ग पर आमने सामने दो बाइक की भिड़ंत हो गई। हादसे में तीन श्रमिकों की मौत हो गई तथा दो श्रमिक घायल हो गए।

मंगलवार रात में उदयपुर झाड़ोल मार्ग नाई थाना क्षेत्र उन्दरी रोड़ पर आमने सामने दो बाइक की भिड़ंत हो गई। हादसे में लक्ष्मण पुत्र भगवानलाल निवासी कुम्हारिया खेड़ा, प्रेम पुत्र लालू मीणा निवासी कुम्हारिया खेड़ा राजवास, सुनिल पुत्र अमरा निवासी माकड़ा देव की मौत हो गई तथा मावा पुत्र प्रभू निवासी कुम्हारिया खेड़ा तथा माकड़ा देव निवासी पिन्दू पुत्र बाबुलाल चायल हो गए जिन्हें उपचार के लिए एमबी चिकित्सालय में भर्ती करवाया। लक्ष्मण मावा व प्रेम मजदूरी कर बाइक पर उदयपुर से कुम्हारिया खेड़ा की तरफ जा रहे थे एवं पिन्दू सुनिल बाइक पर माकड़ा देव से उदयपुर जा रहे थे। जहां बीच रास्ते दोनों की आमने सामने भिड़ंत हो गई। हादसे की सूचना मिलने पर नाई

गत्ता फैक्ट्री में भीषण आग लगी

इलाके में अफरा-तफरी मच गई, 50 से अधिक दमकल ने पाया आग पर काबू



अजमेर पालरा स्थित रीको इंडस्ट्रियल एरिया में आग लगने से अफरा तफरी का मौहाल हो गया।

अजमेर, (कासं)। पालरा स्थित रीको इंडस्ट्रियल एरिया में बीती देर रात एक बड़ी आग आग लग गई। यह आग अग्रोदिया प्रोडक्ट प्राइवेट लिमिटेड की फैक्ट्री में लगी, जिससे इलाके में अफरा-तफरी मच गई। फैक्ट्री में कागज का गत्ता तैयार किया जाता है, जिसकी वजह से आग तेजी से फैल गई।

आग की सूचना मिलते ही दमकल विभाग हरकत में आया और आग पर काबू पाने के प्रयास जारी हैं. दमकल की करीब 5० गाड़ियां मौके पर पहुंच कर आग पर काबू पाया गया। आग की भीषणता की देखते हुए आसपास के इलाकों से भी दमकल की गाड़ियों को बुलाया गया है।

अगिनकांड में करोड़ों रुपए के नुकसान का अंदेशा जताया जा रहा

- **अगिनकांड में करोड़ों रुपए के नुकसान का अंदेशा जताया जा रहा है क्योंकि फैक्ट्री में तैयार माल और कच्चा माल बड़ी मात्रा में मौजूद था।**
- **फैक्ट्री में बड़ी मात्रा में केमिकल भी मौजूद था जिसे समय रहते निकाल लिया गया नहीं तो यह हादसा और भीषण हो सकता था।**

है क्योंकि फैक्ट्री में तैयार माल और कच्चा माल बड़ी मात्रा में मौजूद था। आग लगने का मुख्य कारण शॉर्ट सर्किट बताया जा रहा है, हालांकि अभी तक आधिकारिक पुष्टि नहीं हुई है। फैक्ट्री में बड़ी मात्रा में केमिकल भी मौजूद था जिसे समय रहते निकाल लिया गया नहीं तो यह हादसा और भीषण हो सकता था। चीफ फायर ऑफिसर जगदीश

प्रसाद और पुलिस के आला अधिकारी भी मौके पर पहुंच गए हैं और स्थिति का जायजा लिया। प्रशासन की प्राथमिकता आग को फैलने से रोकना और जल्द से जल्द इस पर काबू पाना है।

इस घटना में सबसे बड़ी राहत की बात यह रही कि समय रहते सभी मजदूर फैक्ट्री से बाहर निकल गए, जिससे कोई जनहानि नहीं हुई।

विभिन्न परीक्षाओं में संशोधन का अवसर

अजमेर , (कासं)। राजस्थान लोक सेवा आयोग द्वारा जुलाई माह में आयोजित होने वाली विभिन्न परीक्षाओं में 1 से 7 मई 2025 तक अभ्यर्थी का नाम, पिता का नाम, फोटो, जन्म तिथि व जेंडर के अतिरिक्त अन्य संशोधन ऑनलाइन किए जा सकेंगे। इस संबंध में विस्तृत सूचना आयोग की वेबसाइट पर उपलब्ध है। आयोग सचिव ने बताया कि आयोग द्वारा तकनीकी सहायक भू-भौतिकी (भू-जल विभाग) परीक्षा, 2024 तथा बायोकेमिस्ट (चिकित्सा शिक्षा विभाग) परीक्षा, 2024 का आयोजन 7 जुलाई 2025, कनिष्ठ रसायनज्ञ (भू-जल विभाग) परीक्षा, 2024 एवं सहायक परीक्षण अधिकारी (सार्वजनिक निर्माण विभाग) परीक्षा, 2024 का आयोजन 8 जुलाई 2025, सहायक निदेशक (विज्ञान एवं प्रौद्योगिकी विभाग) परीक्षा, 2024 का आयोजन 9 जुलाई 2025 एवं अनुसंधान सहायक (मूल्यांकन विभाग) परीक्षा, 2024 का आयोजन 1० जुलाई 2025 को किया जाना प्रस्तावित है। उक्त परीक्षाओं के लिए जारी विज्ञापन में उल्लेखित शर्तों अनुसार ऑनलाइन संशोधन का अवसर अभ्यर्थियों को दिया गया है। ऑनलाइन संशोधन का अवसर अभ्यर्थियों के हितार्थ सुविधा मात्र है। परीक्षा के लिए जारी विज्ञापन में उल्लेखित पात्रता की शर्तों के अनुरूप ही संशोधन मान्य होंगे। विज्ञापन की शर्तें पूर्वानुसार ही रहेंगी। ऑफलाइन संशोधन स्वीकार नहीं किए जाएंगे।

वीरेंद्र सिंह के निधन पर शोक व्यक्त

अजमेर, (कासं)। राजस्थान प्रदेश कांग्रेस कमेटी के सदस्य एवं अजमेर उत्तर विधानसभा क्षेत्र से कांग्रेस के प्रत्याशी रहे महेंद्र सिंह ललावता ने आज अखिल भारतीय कांग्रेस कमेटी के सचिव वीरेंद्र सिंह राठौर के करनाल स्थित निवास स्थान पर पहुंचकर उनके पिता हरियाणा पंजाब बार काउंसिल के पूर्व अध्यक्ष भूपेन्द्र सिंह राठौर के आकस्मिक निधन पर पुष्पांजलि अर्पित की । इस अवसर पर अखिल भारतीय कांग्रेस कमेटी के महासचिव भंवर जितेंद्र सिंह मध्य प्रदेश कांग्रेस कमेटी के अध्यक्ष जीतू पटवारी एवं राहुल गांधी के निजी सहायक कनिष्क सिंह ने भी पुष्पांजलि अर्पित की।

बाल सम्प्रेषण व किशोर गृह में भोजन की सुविधा देखी

सचिव, जिला विधिक सेवा प्राधिकरण ने किशोर गृह का किया निरीक्षण



विशाल भार्गव (अপর জিলা ন্যাযাধীশ) সচিব জিলা বিধিক সেবা প্রাধিকরণ ने बाल सम्प्रेषण गृह व किशोर गृह में दी जाने वाली सुविधाओं का निरीक्षण किया।

भीलवाड़ा । राजस्थान राज्य विधिक सेवा प्राधिकरण जयपुर के निर्देशानुसार आज विशाल भार्गव (अपर जिला न्यायाधीश) सचिव जिला विधिक सेवा प्राधिकरण, भीलवाड़ा ने बाल सम्प्रेषण

गृह, सुरक्षीत स्थान, किशोर गृह एवं शिशु गृह पालडी भीलवाडा का आकस्मिक निरीक्षण किया गया भार्गव , सचिव, जिला विधिक सेवा प्राधिकरण, भीलवाडा द्वारा उपस्थित

अधिकारी धर्मराज पत्रिहार से राजकीय संप्रेषण एवं बाल गृह पालडी से किशोरो के स्वास्थ्य तथा उनको दी जा रही अन्य चिकित्सा सुविधाओं के सम्बन्ध में विस्तृत जानकारी ली ।

आरोपी की प्रोडक्शन वारंट पर होगी गिरफ्तारी

सुरक्षा की दृष्टि से आरोपी को अलग बैरिक में रखा

भीलवाड़ा। शहर के सुभाष नगर थाना क्षेत्र में गत दिनों हुई चौकीदार की हत्या और जांच के लिए बापुनगर पहुंची पुलिस को मिली हत्यारे के दो दोस्तों की लाश के मामले में गिरफ्तार आरोपी दीपक को प्रोडक्शन वारंट के तहत प्रताप नगर थाना पुलिस गुरुवार को गिरफ्तार कर मामले की गहनता से जांच शुरू करेगी।

थाना प्रभारी सुरजीत सिंह ने बताया कि अय्यपा मंदिर के चौकीदार के साथ ही अपने दो दोस्तों की निर्मम हत्या कर उनके प्राइवेट पार्ट काट देने के आरोपित दीपक नायर को मंगलवार सुभाषनगर पुलिस ने रिमांड खत्म होने पर अदालत में पेश किया, जहां से उसे

आदेश के बाद जेल भिजवा दिया। सुरक्षा की दृष्टि से आरोपित को अलग बैरिक में अकेले ही रखा है। गत दिनों दीपक ने रमा विहार कॉलोनी में स्थित अय्यपा मंदिर के चौकीदार मलण निवासी लालसिंह रावणा राजपूत की रात्रि के समय निर्मम हत्या कर उसका प्राइवेट पार्ट काट दिया था। इस मामले में पुलिस ने उसे गिरफ्तार किया। इस दौरान मौका तस्दीक करने जब सुभाषनगर पुलिस आरोपित के बापुनगर स्थित घर पहुंची तो वहां आरोपित दीपक के ही दो दोस्तों संदीप और मोनू के क्षत-विक्षत शव अधजली हालत में मिले थे। इस संबंध में प्रताप नगर पुलिस ने अलग से केस दर्ज किया

था। इस बीच, मंगलवार को आरोपित दीपक को पुलिस ने अदालत में पेश किया, जहां से उसे जेल भिजवा दिया। जेल अधीक्षक पैरुसिंह राठोड़ ने बताया कि ट्रिपल मर्डर के आरोपित दीपक को जेल के एक अलग बैरिक में अकेले रखा गया है। जेल स्टॉफ चौकसी बरते हुये है। सिंह ने बताया कि जिस बैरिक में दीपक को रखा गया, उसमें अमूमन 40 बंदियों को रखा जाता है, लेकिन खुंखार प्रवृत्ति के दीपक को इस बैरिक में सुरक्ष की दृष्टि से अकेले रखा गया है। वहीं दूसरी डबल मर्डर के आरोप में दीपक को संभवतया प्रताप नगर पुलिस प्रोडक्शन वारंट के तहत गुरुवार को गिरफ्तार करेंगी।

रेलवे ट्रेक पर काम करते समय दो रेल कर्मचारी आए सवारी गाड़ी की चेपट में

गंगापुर सिटी । पटना-कोटा ट्रेन की चेपट में आने से दो रेल कर्मचारियों की दर्दनाक मौत हो गई। कर्मचारी रेलवे ट्रेक पर काम कर रहे थे। हादसा दिल्ली-मुंबई रेल लाइन पर छोटी उदई स्टेशन के पास सुबह साढ़े 1० बजे हुआ। रेलवे के सहायक असिस्टेंट सिग्नल अजहरुद्दीन ने बताया कि कांकर रेली गांव निवासी तकनीशियन गोवर्धन सैनी (28) और खोहरा गांव निवासी हेल्पर दिनेश मीणा (35) ट्रेक पर काम कर रहे थे। इसी दौरान गंगापुर से दिल्ली की और मालगाड़ी गुजर रही थी। जिसके कारण दोनों कर्मचारी दूसरी लाइन पर गए। इसी दौरान कोटा-पटना ट्रेन (13237) आ गई। दोनों कर्मचारी पटरी पर ही थे। ट्रेन इतनी तेजी से आई कि दोनों को संभलने का मौका नहीं

- **दोनों की दर्दनाक मौत हो गई। पुलिस ने पोस्टमार्टम करा कर शव परिजनों को सौंपा**
- **हादसा दिल्ली-मुंबई रेल लाइन पर छोटी उदई स्टेशन के पास सुबह साढ़े 10 बजे हुआ।**

मिला। ट्रेन की चपेट में आने से दोनों के शरीर के चीथड़े उड़ गए। मौके पर ही दोनों की दर्दनाक मौत हो गई। पुलिस ने पोस्टमार्टम करा कर शव परिजनों को

सौंप दिया। सहायक असिस्टेंट सिग्नल अजहरुद्दीन ने बखिल पुलिस मौके पर पहुंची। दोनों के शरीर के अंगों को एकत्र कर मिनी ट्रक से गंगापुर अस्पताल लाया गया। शवों को मॉर्चुरी में रखवाया गया। रेलवे अधिकारी मौके पर पहुंचे। दोनों मृतकों के परिजनों को सूचना दी गई। सूचना मिलते ही परिजन गंगापुर अस्पताल पहुंचे।

रेल कर्मचारियों में भारी आक्रोश : सहायक असिस्टेंट सिग्नल अजहरुद्दीन ने बताया कि मेडिकल बोर्ड से पोस्टमॉर्टम कराकर शव परिजनों को सौंप दिया है। घटना के बाद रेल कर्मचारियों में भारी आक्रोश है। उनका कहना है कि स्टफ की कमी के कारण काम का दबाव बढ़ता जा रहा है। इसी वजह से इस तरह की घटनाएं हो रही हैं।

मैरी कॉम ने अजमेर दरगाह में चढ़ाई मखमली चादर



विश्व प्रसिद्ध बॉक्सर और ओलंपिक पदक विजेता मैरी कॉम ने बुधवार को अजमेर स्थित हजरत ख्वाजा मोइनुद्दीन चिश्ती की दरगाह शरीफ में हाजिरी लगाई।

अजमेर, (कासं)। विश्व प्रसिद्ध बॉक्सर और ओलंपिक पदक विजेता मैरी कॉम ने बुधवार को अजमेर स्थित हजरत ख्वाजा मोइनुद्दीन चिश्ती की दरगाह शरीफ में हाजिरी लगाई। इस दौरान उन्होंने दरगाह में मखमली चादर और अकीदत के फूल पेश किए। मैरी कॉम ने ख्वाजा साहब की दरगाह में देश में अमन, चैन और खुशहाली की दुआ मांगी। दरगाह के खादिम ने उन्हें जियारत कराई और

- **देश के लिए मांगी अमन की दुआ**

दरगाह शरीफ का तबर्क भेंट किया।मैरी कॉम ने उन्होंने हाल ही में पहलगाम में हुई दुखद घटना पर गहरा दुख जताया। जियारत के बाद मीडिया से बातचीत में उन्होंने कहा, 'पहलगाम की घटना ने मुझे बहुत दुखी किया है। मैंने ख्वाजा साहब की दरगाह में देश के लिए अमन

और भाईचारे की दुआ मांगी। हमारा देश एकता और शांति का प्रतीक है, और हमें इसे बनाए रखना होगा।'मैरी कॉम ने दरगाह में करीब एक घंटे तक समय बिताया। इस दौरान उन्होंने ख्वाजा साहब की शिक्षाओं और उनके मानवता के संदेश को याद किया। खादिम ने उन्हें दरगाह के इतिहास और ख्वाजा साहब के जीवन के बारे में विस्तार से बताया। मैरी कॉम ने दरगाह की सादगी और आध्यात्मिक शांति की प्रशंसा की।

मालगाड़ी की चेपट में आने से रिटायर्ड रेल कर्मचारी की मौत

गंगापुर सिटी । दिल्ली-मुंबई रेल मार्ग पर स्थित गंगापुर सिटी रेलवे स्टेशन के प्लेटफॉर्म नंबर 2 पर बुधवार सुबह एक सेवानिवृत्त रेल कर्मचारी की मालगाड़ी से टकराने से मौत हो गई। घटनास्थल से मिले मोबाइल फोन से मृतक की

- **घटनास्थल से मिले मोबाइल फोन से मृतक की पहचान हुई।**

पहचान हुई। मृतक की पहचान कोलीपाड़ा मोहल्ला नसिया कॉलोनी निवासी बाबूलाल कोली (61) के रूप में हुई है। वह सुबह करीब 5:3० बजे टहलने के लिए घर से निकला था। बाबूलाल जब रेलवे ट्रेक पार कर रहा था, तब ए केबिन और प्लेटफॉर्म 2 के बीच मालगाड़ी की चपेट में आ गया। घटना में उनकी मौके पर ही मौत हो गई। सूचना मिलते ही जीआरपी थाना पुलिस मौके पर पहुंची। पुलिस ने शव को ट्रेक से हटाकर प्लेटफॉर्म पर रखवाया। घटनास्थल से मिले मोबाइल फोन से मृतक की पहचान हुई। इसके बाद पुलिस ने परिजनों को सूचित किया। पुलिस ने शव को गंगापुर सिटी सरकारी अस्पताल की मॉर्चयुरी में पहुंचाया। परिजनों की मौजूदगी में पोस्टमॉर्टम कराया गया। शाम को शव परिजनों को सौंप दिया गया।

बकाया एरियर भुगतान, समय पर मानदेय देने की मांग उठाई

चिकित्सालय में कार्यरत संविदा, निविदा कर्मचारी संघ ने प्रमुख चिकित्सा अधिकारी को ज्ञापन दिया

बून्दी। चिकित्सालय में कार्यरत संविदा, निविदा कर्मचारी संघ ने प्रमुख चिकित्सा अधिकारी को ज्ञापन देकर प्लेसमेंट कर्मचारियों की समस्याओं से अवगत कराया। कर्मचारी संघ जिला अध्यक्ष अमित गौतम ने बताया कि राजस्थान सरकार द्वारा श्रम विभाग कि दरे बढ़ाई गई थी। जनवरी 2023 से राजस्थान सरकार द्वारा संविदा प्लेसमेंट

- **जनवरी 2023 से संविदा प्लेसमेंट कर्मचारियों को बढ़ा हुआ वेतन, बकाया एरियर दिया गया था जो कि अभी तक भी संविदा प्लेसमेंट कर्मचारियों को नहीं दिया गया है।**

कर्मचारियों को बढ़ा हुआ वेतन, बकाया एरियर दिया गया था जो कि अभी तक भी चिकित्सा विभाग के संविदा प्लेसमेंट कर्मचारियों को नहीं दिया गया है। एनआरएचएम कर्मचारियों का



चिकित्सालय में कार्यरत संविदा कर्मचारियों ने प्रमुख चिकित्सा अधिकारी को अपनी समस्याएं बताईं।

कहना है कि वें फिक्स वेतन पर कार्य कर रहे हैं इसमें से भी 18 प्रतिशत जोएसटी 3 प्रतिशत टीडीएस, 1 प्रतिशत सर्विस टैक्स काटा जा रहा है जिससे कि इन कर्मचारियों को बहुत ही

अल्प वेतन मिलता है। इतने अल्प वेतन में इन कर्मचारियों का परिवार का पालन पोषण नहीं हो पा रहा है। एनआरएचएम कर्मचारियों का जोएसटी नहीं काटा जाए एवं जो जोएसटी काटा गया है वह

वापस रिफंड किया जाए। इस दौरान चिकित्सा विभाग के लैब टेक्नीशियन, ऑक्सीजन प्लांट ऑपरेटर, गार्ड सफाई कर्मचारी हेल्पर, वॉशरमैन इलेक्ट्रीशियन शामिल रहे।

